

**ПРОСПЕКТ
ЗА ИЗДАВАЊЕ И ТРГУВАЊЕ**



Република Северна Македонија

Министерство за финансии

**ДЕВЕТНАЕСЕТТА ЕМИСИЈА НА
ОБВРЗНИЦИ ЗА ДЕНАЦИОНАЛИЗАЦИЈА
ЕВРА 11.500.000,00**

Обврзниците за денационализација од Деветнаесетта емисија се издаваат во вкупен износ од 11.500.000,00 евра. Со Деветнаесетта емисија на обврзниците за денационализација опфатени се сите правосилни решенија за денационализација од 1.1.2019 година до 31.12.2019 година со кои како надомест се даваат обврзници.

Обврзниците за денационализација се хартии од вредност кои гласат на име, во ЕВРО валута и се неограничено преносливи.

Обврзниците за денационализација се издадени на 11.2.2021 година и носат ISIN ознака MKMINF200DJ9.

Скопје, 2021 година

1. ИЗДАВАЧ

Република Северна Македонија, Министерство за финансии, ул. Даме Груев бр. 12, Скопје.

2. ВИД НА ХАРТИЈАТА ОД ВРЕДНОСТ

2.1. Обврзница за денационализација - Деветнаесетта емисија.

2.2. Обврзницата за денационализација - Деветнаесетта емисија е издадена како дематеријализирана хартија од вредност.

3. ОСНОВ ЗА ИЗДАВАЊЕ

Законот за издавање на обврзници на Република Македонија за денационализација (“Службен весник на РМ” бр. 37/02, 89/08, 161/09, 6/12, 104/13, 33/15 и 161/17 и “Службен весник на Република Северна Македонија“ бр. 311/2020), и Одлуката за Деветнаесетта емисија на обврзници за денационализација (“Службен весник на Република Северна Македонија“ бр. 316 од 30.12.2020 година).

Согласно Законот за издавање на обврзници на Република Македонија за денационализација, Република Северна Македонија, почнувајќи од 2002 година, еднаш годишно врши емисија на обврзници за денационализација, а Владата на Република Северна Македонија со одлука годишно го утврдува износот на обврзниците за денационализација кои се издаваат.

Со Одлуката за Деветнаесетта емисија на обврзници за денационализација донесена од страна на Владата на Република Северна Македонија на 30.12.2020 година, се врши емисија на обврзници за денационализација во износ од 11.500.000,00 евра. Со Деветнаесетта емисија на обврзниците за денационализација опфатени се сите правосилни решенија за денационализација од 1.1.2019 година до 31.12.2019 година со кои како надомест се даваат обврзници.

4. ВКУПНА НОМИНАЛНА ВРЕДНОСТ НА ЕМИСИЈАТА

ЕВРА 11.500.000,00 - Деветнаесетта емисија.

5. НОМИНАЛНА ВРЕДНОСТ

5.1. Номиналната вредност на обврзниците за денационализација е износот кој барателот по основ на денационализација го добива како обештетување.

5.2. Обврзниците за денационализација гласат на име и во ЕВРО валута и се неограничено преносливи.

5.3. Номиналната вредност на една обврзница за денационализација е 1 евро.

6. ПРАВА ОД ОБВРЗНИЦИТЕ

6.1. На обврзниците се пресметува камата во висина од 2% годишно.

6.2. Номиналната вредност и каматата се отплатуваат во период од 10 години.

6.3. Каматата и номиналната вредност на обврзниците за денационализација пристигнуваат за исплата на 1 јуни секоја година, а исплатата на обврзниците за денационализација од Деветнаесетта емисија започнува од 1 јуни 2021 година.

6.4. Пресметката на каматата на обврзниците започнува од денот на уписот во Централниот депозитар со хартии од вредност, односно од 11.2.2021 година.

7. ИСПЛАТА НА ОБВРСКИ

Средствата за исплата на обврските по номинална вредност и камата на обврзниците за денационализација се обезбедуваат од Буџетот на Република Северна Македонија.

8. ОДАНОЧУВАЊЕ

Приходите врз основ на обврзниците за денационализација не се оданочуваат.

9. ПРЕДВРЕМЕН ОТКУП

9.1. Република Северна Македонија може во секое време да изврши откуп на обврзниците за денационализација пред рокот на нивното пристигнување според условите, начинот и постапката кои ги утврдува Владата на Република Северна Македонија.

9.2. Откупените обврзници за денационализација од став 1 на овој член, Република Северна Македонија не може да ги препродава.

10. ЗАПИШУВАЊЕ

- 10.1. Обврзниците се запишани и се водат во Централниот депозитар за хартии од вредност под ISIN ознака MKMINF200DJ9.
- 10.2. Централниот депозитар за хартии од вредност на сопствениците на обврзниците им доставува извод од состојбата на сметката на хартии од вредност која гласи на нивно име и на која се регистрирани емитуваните обврзници во ЕВРО валута.

11. ТРГУВАЊЕ НА СЕКУНДАРНИОТ ПАЗАР

- 11.1. По усвојувањето на барањето за котација на официјалниот пазар, со обврзниците ќе се тргува на секундарниот пазар на Македонската берза АД Скопје.
- 11.2. Со обврзниците можат да тргуваат домашни и странски физички и правни лица.
- 11.3. Тргувањето со обврзниците што котираат на Македонската берза АД Скопје се врши врз основа на пазарна цена. Плаќањето по извршеното купување на обврзниците на секундарниот пазар се врши по цената по која се тргувало на Берзата зголемена за стекнатата камата за периодот од денот на издавањето или од денот на последната исплата на каматата, се до денот на трансакцијата.

12. ПОЧЕТОК НА ТРГУВАЊЕ СО ОБВРЗНИЦИТЕ

Тргувањето на Македонска Берза АД Скопје со обврзниците за денационализација започнува од денот на котација на официјалниот пазар на Македонска Берза АД Скопје.

13. МЕСТО И ДАТУМ НА ИЗДАВАЊЕ

Обврзниците за денационализација се издаваат во Скопје на 11.2.2021 година.

14. ПОРАМНУВАЊЕ НА ТРАНСАКЦИИТЕ СО ОБВРЗНИЦИТЕ

Порамнувањето на трансакциите со обврзниците се врши согласно со Законот за хартии од вредност.

15. ПРЕСМЕТКА И ИСПЛАТА НА КАМАТА

15.1. Пресметка на камата

- Каматната стапка изнесува 2% годишно.
- Каматата на обврзниците се пресметува на остатокот на расположливата главнина за наплата.
- Пресметката на каматата се врши со примена на проста каматна стапка.

15.2. Исплата на камата

- Датум на исплата на камата:

1 јуни 2021 година
1 јуни 2022 година
1 јуни 2023 година
1 јуни 2024 година
1 јуни 2025 година
1 јуни 2026 година
1 јуни 2027 година
1 јуни 2028 година
1 јуни 2029 година
1 јуни 2030 година

- Каматата ќе се исплаќа во денарска противвредност по средниот курс на ЕВРО од курсната листа на Народна банка на Република Северна Македонија што важи на денот на исплатата на обврзниците.
- Доколку денот на пристигнување на каматата е неработен ден исплатата се врши наредниот работен ден.

16. ИСПЛАТА НА НОМИНАЛНА ВРЕДНОСТ

- Исплатата на номиналната вредност се врши во 10 еднакви рати кои ќе се отплатуваат по следната динамика:

Датум на достасување на рата:

1 јуни 2021 година
1 јуни 2022 година
1 јуни 2023 година
1 јуни 2024 година

1 јуни 2025 година
1 јуни 2026 година
1 јуни 2027 година
1 јуни 2028 година
1 јуни 2029 година
1 јуни 2030 година

- Главнината на обврзниците ќе се исплаќа во денарска противвредност по средниот курс на ЕВРО од курсната листа на Народна банка на Република Северна Македонија што важи на денот на исплатата на обврзниците.
- Доколку денот на пристигнување на главнината е неработен ден исплатата се врши наредниот работен ден.

17. НАМЕНИ ЗА КОРИСТЕЊЕ НА ОБВРЗНИЦИТЕ

Обврзниците може да се користат за отплата на становите во општествена сопственост.

18. ЗАСТАРУВАЊЕ НА ПОБАРУВАЊАТА

Побарувањата врз основ на обврзниците не застаруваат.

19. ДИСТРИБУЦИЈА НА ПРОСПЕКТОТ

- 19.1. Проспектот се става на располагање на сите брокерски куќи членки на Македонска берза АД Скопје.
- 19.2. По одобрувањето, извадок од Проспектот ќе биде објавен барем во едно од дневните гласила во Република Северна Македонија и на web страната на Министерството за финансии www.finance.gov.mk.

Министер за финансии
Dr. Fatmir Besimi